

## CD-63 જ. દાદાની વાતું સુણી

‘દાદા’ની વાતું સુણી, જે જીવ હરખાશે,  
ગુણ-સુણ્યાં સહુ સમય, ધર્મધ્યાને જાશે.

‘દાદા’ને દેખ્યાં વિણ, ગુણલાં જે ગાશે,  
તેનેયે સમકિત, ભાવ-મનથી થાશે.

“જ્ઞાની”ની ખેરાતું, મોક્ષ વિના શરતે,  
પાયાને મ્હોલાતું, ‘દાદા’ ખુદ ચણતે.

‘દાદા’નું જ્ઞાન લઈ, નિત્ય જે ઊલ્લસે,  
તેને તો શુક્લધ્યાન, સહેજાસહેજ વરતે.

શુદ્ધ પ્રેમ, મૃદુ ભાષા, નિરંતર વધતાં,  
નિરાલંબ સુખદાતા, આપણને ગમતાં.

ચામડાંની આંખથી, લાગે છે જુદાઈ,  
આપણો છે સંબંધ, શાશ્વત સગાઈ.

આમેય ગમે સૌને, પોતાની જ વાતું,  
સાંભળવી ગમે અમને, આપણી જ વાતું.

પરમાર્થે સ્વા-રથી, જ્ઞાન-જ્ઞાન ગાણું,  
સુણી-દેખી આપણે, આપને જ ગાણું.

વાતું ને વાતુંમાં, ખૂટી જો ને રાતું,  
સ્વધર્મે વીતરાગ-તેજે નૂતન ઢાણું

મુબારક હો મોક્ષેશ, જ્ઞાન જ ધરાણું,  
વંદન હો પૂજનીય, શિવ-સુપ્રભાતું.

સાલમુબારક, સૌને સલામું,  
પ્રત્યેક શ્વાસે, ‘દાદા’ પ્રણામું.

